

۱۷۵۷ء کی جنگ آزادی اور مسلم جانا زبان حریت

تسطع۲

ڈاکٹر، مختار احمد بک ریڈر و صدر شعبہ سیاسیات کوریم سٹی کالج جمشید پور ہند

سپاہیوں کے علاوہ بڑی تعداد میں آس پاس کے دیہی عوام اور مجاہدین بھی مختلف علاقوں سے آکر اس میں جوق در جوق شامل ہوتے گئے اور تدریجاً ان کی تعداد بڑھ کر صرف دہلی میں ستراسی ہزار پہنچ گئی اس جنگ میں خواتین بھی کئی مرد سے پیچھے نہیں تھیں بقول خواجہ حسن نظامی ایک سبز پوش عورت شہر کے لوگوں کو جیاس کے لئے آمادہ کرتی اور کہتی کہ چلو تمیں خدائے بہشت میں بلایا ہے شہر کے لوگ اس کی مجاہدانہ صدا سن کر ساتھ ہو جاتے وہ خود بھی ایک بہادر سپاہی کی طرح میدان میں لڑتی تھی کبھی سوار کبھی پیادہ یا تلوار اور بندوق مہارت کے ساتھ چلاتی تھی اس کی ہمت و شجاعت دیکھ کر دوسروں کا برملا بڑھادہ، تحریک میں شامل مختلف لوگوں کے مقاصد الگ الگ تھے مثلاً راسخ العقیدہ مسلمان غلامانہ ارشادہ کے نمونہ پر ایک اسلامی ریاست کا قیام چاہتے تھے تو فوجی اپنے مذہب کے دفاع اور اپنے لئے ترقی کے مواقع کے حصول کے خواہاں تھے حکمران طبقہ اپنی کھوئی ہوئی حکومت کو حاصل کرنا چاہتا تھا تو زمیندار اپنی زمینداری کی بحالی کے لئے سکوشاں تھے عوام الناس تبدیل مذہب اور اپنے دین اور دھرم کی بحالی کے لئے سرگرداں تھے۔ اور انہیں منلیہ سلطنت کے دوبارہ قیام سے اپنا مقصد پورا ہوتا نظر آ رہا تھا۔ اس طرح تمام لوگوں کے مقاصد تو الگ الگ تھے لیکن ان سب کے عمومی دشمن انگریز تھے اور مقصد کے اس اتحاد نے انہیں ایک دوسرے کے ساتھ تعاون پر آمادہ کیا تھا۔ ان کے ایک اعلان نامے میں عام شہریوں سے اپیل کی گئی تھی کہ "ہم وطنوں اور مذہب کے وفادار شیدائیوں اٹھو، اٹھو تم سب ایک ساتھ اٹھو فرنگی کافروں کو نیست و نابود کرنے کے لئے جمہوں نے عدل و انصاف کے ہر اصول کو پاؤں تلے روند ڈالا جو ہمارے مذہب کے درپے ہے جس نے ہمارا راج چھین لیا ہمارے ملک کو خاک میں ملانے کا ارادہ کر لیا ہے صرف ایک ہی علاج ہے اور وہ یہ ہے کہ خون ریز جنگ کی جائے۔ یہ آزادی کے لئے جہاد ہے یہ حق و انصاف کے لئے مذہبی جنگ ہے۔ (۶)

اسی مجھ پر سید احمد خان، الیگزینڈر دلف اور سر جان کے (موجودہ) جیسے برسرِ
 نعلیت کے ان بدو، اہل انقلاب کے بدست مسلمانوں کی کوشش کو قاضی دہلی قاضی
 اسٹرن نے پلٹنے کے دہائیوں کو ذمہ دار مانا ہے بقول ریکس باغی کا دوسرا نام مسلمان ہے مقدور
 چند کو چھوڑ کر مسلمانوں کی اکثریت اس جدوجہد میں شامل تھی علماء اور مذہبی طبقہ اس میں پیش پیش
 تھے۔ اور انھوں نے ہی اس کو بنیاد اور فلسفہ فراہم کیا۔ ہندوستان کو دارالحرب قرار دیا گیا جس کے سنی
 تھے کہ مسلمانوں پر مہار فرض ہے ورنہ کسی آزاد مسلم ملک کو وہ ہجرت کر جائیں اور کسی ناگزیر جمہوری
 کے باعث انگریزوں کے ماتحت رہنا پڑے تو حکومت کا تختہ پلٹنے کے لئے ہر ممکن کوشش کرنے
 رہنا چاہیے انگریز غاصبوں کے ساتھ دوستی یا آشتی ممکن نہیں بلکہ یہ قطعی طور پر حرام ہے اس طرح
 جہاد جیسے مشترک مقصد کے لئے نہ صرف فتویٰ جاری کئے گئے اور عام عوام کو اس میں شرکت کے
 تلقین کی گئی بلکہ علماء نے اپنا سب کچھ اس میں جھونک دیا سید احمد شہید کی تحریک سے وابستہ
 علماء اور عوام اس میں نمایاں رہے کیونکہ ان لوگوں نے انگریزوں کے خلاف ایک باضابطہ فوجی
 مہم پچھلے پچاس سالوں سے جاری رکھی تھی اور ان کے خفیہ مراکز ہندوستان کے طول و عرض میں
 پھیلے ہوئے تھے کے قافلے ٹونک اچے پور، ہانسی، حصار، بھوپال، الہ آباد، گورکھ پور، انجیب آباد
 میدرا آباد اور نصیر آباد وغیرہ سے ہزاروں کی تعداد میں ۲۵ جون سے نئی دہلی میں جمع ہونے شروع
 ہو گئے وہ لوگ مفتی صدر الدین سے خاص عقیدت رکھتے تھے ان کے علاوہ مولانا مملوک علی حاجی
 امداد اللہ مہاجر مکی، مولانا محمد قاسم نانوتوی، رشید احمد گنگوہی، مولانا سرفراز علی، مولانا فضل الحق
 خیر آبادی، مولانا لیاقت علی، مولانا پیر محمد (پٹنہ) وغیرہ گرجہ اس تحریک کے محرک تو نہیں تھے لیکن
 تحریک شروع ہونے کے بعد اس کو کامیاب بنانے کی کوشش میں نہ صرف لگ گئے بلکہ گوشہ
 نشینی اور تعلیم و تدریس کا مشغلہ چھوڑ کر مہاجرین کے ساتھ میدان میں شمشیر سنبھال لی دوسری
 جانب علماء صادق پور مولانا عنایت علی کی سرکردگی میں بحیثیت تنظیم گرجہ اس تحریک سے
 الگ رہے اور اسے ہز بونگ غر بورد اور فساد سے زیادہ نہیں سمجھا اس کے باوجود دوسرے
 انگریزوں کے خلاف اپنا محاذ باقی رکھا اور بقول ولیم مینسٹر ۱۸۵۷ء تا ۱۸۵۹ء اسوہ فوجی مہم
 بھیجنے کی ضرورت پڑتی جس میں باقاعدہ فوجیوں کی تعداد ۲۰ ہزار تک پہنچ گئی ہے قاعدہ

راج اور املاوی پولیس اس کے علاوہ تھی۔

۱۸۵۷ء کے واقعات کا ایک سرسری جائزہ اس تحریک سے وابستہ مسلمانوں کی حد۔ داری

نو واضح کرتا ہے

۲ جولائی ۱۸۵۷ء کو جنرل بخت خاں اپنی منظم اور باضابطہ فوج جس میں ۱۴ ہزار کاشتکار

چند توپ تین شہسواروں کی کچھ گنت اور چار لاکھ روپے کا مزید یہ کہ انہوں نے اپنے سپاہیوں

کو چھ ماہ کی تنخواہ پیشگی دست لکھی تھی۔ اس کے علاوہ اس وقت دہلی میں انتشار و انزاق اور

بد نظمی کا دور دورہ تھا۔ ہر جانب لوٹ کھسوٹ اور فساد تفریابی ہوئی تھی خود منسل شہزادوں نے

نے بڑا ادھم مچا رکھا تھا ان کی نااہلی اور فتنہ جنگ سے ناواقفیت نے انقلاب فوجیوں میں شدید

قسم کا انتشار اور بد نظمی پیدا کر دی تھی۔ بادشاہ کو جب بخت خاں کی خوش اسلوبی، سلیقہ اور

فوج کی تنظیم کا پتہ چلا تو اپنے حضور طلب کر کے فرزند بنالیا اور کمانڈر انچیف بناتے ہوئے

معزز الدولہ جنرل اور لارڈ گورنر بہادر کا خطاب عطا کیا اور پورے شہر میں منادی کرادی کہ جملہ

افواج جو دہلی میں موجود ہیں انہیں سے جنگی احکامات حاصل کریں گے اس طرح وہ علماء اور

بادشاہ کی پشت پناہی کے باعث دہلی میں اس تحریک کے قائد کی شکل میں ابھرے جنرل بخت خاں

ایک روہیلہ نوجوان تھے اور انگریزی افواج میں بطور صوبہ دار بریلی میں کام کر چکے تھے۔ پہلی

انگریز افغان جنگ میں جلال آباد میں بہادرانہ کارنامہ انجام دینے کے عوض توپ خانہ کا سب

سے بڑا افسر مقرر کئے گئے تھے۔ روہیلہ کھنڈ میں آزادی کی اس تحریک کو منظم کرنے کے بعد دہلی

کی جانب انہوں نے کوچ کیا جنرل بخت خاں میں انگریز مخالف رجحانات کی وجہ ان کے پیر مولوی

سرفراز علی تھے۔ جو خفیہ طور پر بیعت جہاد لے رہے تھے انہیں کے یہاں غوث محمد خاں، مولوی امام

خان، عبدالغفار خاں وغیرہ نے جہاد کا فیصلہ کیا اور روہیلہ کھنڈ کا مناسب انتظام کرنے

کے بعد ہی مرہٹہ سردار ناناراؤ کے بھائی ہالارائے کے ساتھ دہلی کے لئے کوچ کیا اور وہاں

ہندوستانی افواج کو منظم کیا مولانا فضل الحق اور دوسرے علماء سے مل کر جہاد کا فتویٰ

حاصل کیا اس کے ساتھ ہی تمام سپاہیوں کے درمیان جن کی تعداد ستر تا ستر ہزار تھی ایک

حلف نامہ بھی تقسیم کروایا جس میں عہد لیا گیا تھا کہ آخر دم تک لڑتے رہیں گے انگریزی افواج

جنوری و فروری ۹۹ء

۲۰

برہان دہلی

کے ساتھ ان کی کسی جھڑپیں ہوئیں لیکن اس میں جنرل نخت خاں کو ہی کامیابی ملتی رہی وہ فوج میں نئی اسپرٹ کے ترجمان بنے اور بقول ولیم فورس "محاصرہ کے زمانہ میں باغیوں نے متغیر رجحان لئے جو ان کی بیعت کا بہترین ثبوت تھا ان حملوں کی تعداد ۳۶ تھی اور ہر حملہ نہایت ہی منظم اور باقاعدہ ہوتا تھا" (۸) ایک دوسرے مصنف چارلس پال کے مطابق "دشمنوں نے شٹرک پر ایک ایک ٹکڑے زمین کے لئے لڑائی لڑی تھی اور بڑے استقلال کے ساتھ یکے بعد دیگرے ہر مقام پر قبضہ کیا" (۹) خواجہ حسن نظامی کے الفاظ میں "بخت خاں ایک ایسا لائق افسر تھا کہ اگر اس کے کاموں میں مزاحمت نہ کی جاتی تو وہ آخری زمانہ کا سب سے بڑا فاتح ہوتا اور ہندوستان کا بچہ بچہ اس کے نام پر فخر کرتا اس کا حملہ نہایت دلیرانہ اور پوری باقاعدگی اور فوجی دھول کے ساتھ ہوتے تھے..... قسمت نے بخت خاں کو ناکام رکھا ورنہ عجب نہیں تھا کہ وہ ہندوستان کا تاجدار بن جاتا اور انگریزوں کو ملک سے خارج کرنے کے بعد تیموریوں کی کمزور ہستی کو بھی درمیان سے دور کر دیتا اور دوسرا شیر شاہ ہندوستان کی تاریخ میں لکھا جاتا" (۱۰)

انگریزوں نے اس درمیان حسب روایات اپنا سازشی چکر جاری رکھا، زینت محل، مرزا افضل اور دوسرے شاہزادگان کو، حکیم احسن اللہ خاں "منشی رجب علی اور اپنی بخشش کے ذریعہ اپنا ہمنوا بنایا یہ لوگ جنرل بخت کے کاموں میں روڑے اٹکانے لگے اس کی بھرپور مخالفت کی گئی۔ قلعہ کی ایک ایک خبر جن لال اور بالکنند کے ذریعہ انگریزوں کو ملتی رہتی بارود کے کارخانہ میں باجرارنگا جانے لگا۔ شہر و بیگم کی حویلی میں جہاں باغیوں کے اسلحہ کا سب سے بڑا گودام تھا اور تقریباً سات سو من بارود بکھرا ہوا تھا آگ لگوا دی گئی اور اس طرح سے تمام آلات حرب بیکار ہو گئے۔ جنرل بخت خاں کے خلاف مختلف سازشیں رچی جانے لگیں اس طرح فتح شکست میں تبدیل ہوتی چلی گئی اس کے باوجود ۹ ستمبر تک وہ دہلی میں انگریزوں کے یلغار روکنے میں کامیاب رہے لیکن دہلی پر انگریزوں کا قبضہ ہوتے دیکھ کر وہ لکھنؤ کے لئے براہ برائیوں اور فرخ آباد اپنی بقیہ افواج کے ساتھ نکل گئے تاکہ اس جبر و جبر کہ دوسرے مراکز سے جاری رکھا جاسکے، دہلی چھوڑنے

سے قبل ہر ممکن الفاظ اور طریقہ سے بہادر شاہ ظفر کو اپنے ساتھ چلنے کی درخواست کی کہ دہلی کی شکست
جہد و جہاد کا خاتمہ نہیں ہے اور دوسرے مراکز سے یہ جنگ ہماری رکھی جائے گی۔ لیکن بادشاہ نے دہلی کے
قیام کو ہی بہتر جانا مولانا احمد شاہ صاحب کے ساتھ انہوں نے لکھنؤ اور شاہجہانپور میں متعدد ٹرائیاں
لڑیں لیکن شاہ صاحب کی شہادت کے بعد وہ ردپوش ہو گئے۔ شمس العلماء ذکار اللہ دہلوی انگریز دوستی
میں جنرل بخت کو گہمت خاں کے نام سے یاد کرتے ہیں لیکن اس دور کے مختلف یادداشتوں کے مطالعہ
سے یہ پتہ چلتا ہے کہ کمان ان کے ہاتھ میں آتے ہی انگریزوں کو دن میں تارے نظر آنے لگے انگریز لشکر
کے کمانڈر راجپوت بار بار بدلے گئے اور ہر مرتبہ ناکام رہے کوئی اس غم میں مر گیا کوئی مستغنی ہوا اور
کوئی واپس بلا لیا گیا۔ جواہر لال نہرو کے لفظوں میں اگر دہلی کی ساری جنگ کے تاج بہادر شاہ ظفر تھے
اور ہاتھ پاؤں ہندو اور مسلمان تھے تو اس جنگ کا دماغ بخت خاں تھے۔ پروفیسر خلیق احمد نظامی
کا خیال ہے کہ "بخت خاں روہیلوں کی ضرب المثل تنظیمی صلاحیتوں کا مظہر تھا اس میں مقصد کا
خلوص بھی تھا اور عسکری تنظیم کا جذبہ بھی اگر مغل شاہزادے اس کے ساتھ تعاون کر جاتے یا آخر
میں بہادر شاہ اس کے مشورہ پر عمل کر لیتا تو بہت سے واقعات کا رخ بدل جاتا۔ (۱)

انگریزوں کے علماء برطانوی حکومت کے مخالف تھے اور عیسائیوں کے خلاف مناظرہ میں نمایاں طور
پر حصہ لیتے بعد ازاں ان لوگوں نے ۱۸۵۷ء کے ہنگامہ میں بھی حصہ لیا ان میں ڈاکٹر وزیر خاں اور
مولوی رحمت اللہ وغیرہ خاص تھے۔ ڈاکٹر وزیر خاں ولد محمد نذیر خاں کا تعلق بہار کے ایک زمیندار
گھرانہ سے تھا۔ ڈاکٹر کی تعلیم حاصل کرنے کے بعد اعلیٰ تعلیم حاصل کرنے کے لیے وہ لندن گئے اور
وہیں اسٹنٹ سرجن کے عہدہ پر مقرر ہوئے فاضل اوقات میں انہوں نے بائبل اور تورات
کا گہرا مطالعہ کیا ہندوستان کی واپسی پر کلکتہ اسپتال میں بطور ڈاکٹر مقرر ہوئے وہاں سے
انگریزوں کی تبدیلی کر دیئے گئے اور تاج محل کے قریب محلہ کاغدان میں مستقل سکونت اختیار کر لی اور
ایک مجلس علماء قائم کی اگر وہ ان دنوں مناظرانہ تاریخ میں نمایاں تھا جبکہ عیسائی پادری اسلامی
نئی بات کو چیلنج کر رہے تھے ایک پادری فنڈز نے علماء اسلام کو چیلنج کیا اور ڈاکٹر وزیر خاں
مولوی رحمت اللہ کیرانوی وغیرہ نے اسے قبول کیا۔ ۱۰ اپریل ۱۸۵۷ء کو یہ مناظرہ انگریزوں میں ہوا
اور فنڈز کو شکست ہوئی اور اس نے ولایت کی راہ لی ۱۸۵۷ء کے ہنگامہ میں باشندگان

برہان دہلی

۲۲

جنوری و فروری ۱۹۹۹ء

اگرہ بھی شریک تھے۔ ان لوگوں نے مولانا رحمت اللہ کو اپنا سربراہ مقرر کیا جو بریڈر چودھری عظیم الدین اور ڈاکٹر وزیر خاں وغیرہ برطانوی افواج کے ساتھ چار ماہ تک برسرِ پیکار رہے شکست کے بعد وزیر خاں اور مولوی فیض خاں دہلی چلے گئے اور سقوطِ دہلی کے بعد وہ جنرل بخت خاں کے ساتھ ہی لکھنؤ پہنچے اور وہاں سے حجاز کے لئے روانہ ہو گئے۔

انگریزوں کے خلاف ایک بڑا محاذ اودھ کا تھا۔ جہاں ۳۰ مئی ۱۸۵۷ء سے اس تحریک نے زور پکڑا اس کے روح رواں واجد علی شاہ کی ایک بیگم حضرت محل تھیں میرٹھ کے حادثہ کے بعد ہی لکھنؤ میں حضرت محل نے اپنی فراموشی تحریک کا آغاز کیا اور یہ پہلا موقع تھا کہ سیاسی طور پر سید ارشد علی شاہ نے حکومت نے سنیوں کے ساتھ مل کر حکومتِ برطانیہ کے خلاف جہاد چھڑکھا تھا۔ ۲ جولائی کو باہینے نے زیرِ سیڑسی کا گھر اڑا دیا اور ریزیدینٹ سسر لارنس کو قتل کر دیا اپنے بیٹے برجس ورد کو اودھ کا حکمران بننے کا اعلان کرنے کے بعد خود ان کی ولی عہد اور سرپرست مقرر ہوئیں اور ۱۶ مارچ ۱۸۵۷ء تک لکھنؤ کو انگریزوں کے دوبارہ تسلط سے بچلے رکھا لکھنؤ میں مختلف مقامات پر یہ اعلان چسپاں تھے۔ ”ہندو و مسلمانو! متحد ہو کر اٹھو اور ایک ہی بار میں ملک کی قسمت کا فیصلہ کر دو کیونکہ اگر یہ موقع ہاتھ سے نکال دیا گیا تو تم لوگوں کے لئے اپنی جانیں بچانے کا موقع بھی ہاتھ نہیں آئے گا۔ یہ آخری موقع ہے آج یا کبھی نہیں!“ (۱۲)

حضرت محل ایک پردہ نشین خاتون تھیں اور پردہ میں رہتے ہوئے عنانِ حکومت پوری ذمہ داری کے ساتھ سنبھالتے ہوئے تھیں اور ضرورت پڑنے پر خود بھی میدانِ جنگ میں ہاتھی یا گھوڑے پر سوار لڑنے والوں کی براہِ راست ہمت افزائی اور مدد کے لئے پہنچ جاتیں۔ ہندسن جس نے دہلی میں دھوکہ سے بہادر شاہ ظفر کے بیٹے مرزا منٹو کو قتل کیا تھا سقوطِ دہلی کے بعد اپنی بہادری دکھانے کے لئے لکھنؤ پہنچا تو گرفتار کر لیا گیا اور بیگم حضرت محل نے اس کے لئے بغیر کسی جوں و چرا کے سزائے موت تجویز کی۔ خود ان کی مدد اور مشورہ کے لئے عمرن خاں، مولوی احمد اللہ شاہ، شاہزادہ فیروز شاہ محمد علی عرف جیمی گرین، مولانا فضل الحق خیر آبادی جیسے افراد موجود تھے۔ شاہ گنج کے تعلقہ دار راجہ مان سنگھ بھی اپنی ۹ ہزار افواج کے ساتھ حضرت محل کی مدد کے لئے پہنچے گئے تھے ۱۴ مئی ۱۸۵۷ء کو جب حضرت محل کو سقوطِ لکھنؤ کا احساس ہوا تو شہادت کی تمنا میں جنگ جاری رکھی۔ پانچ ہزار سے زائد

جنوری و فروری ۱۹۹۹ء

۳۳

برہان دہلی

مجاہدین نے اپنی جانیں بھی انگریزوں سے لڑتے ہوئے دے دیں لیکن مولانا احمد القادری نے ان کو اور
 برہمپور سے نکالا اور انہیں برہمپور کی جانب روانہ کیا (۱۳) وہاں سے وہ مولانا احمد
 شاہ کی مدد کے لئے شاہجہانپور پہنچ گئے لیکن وہاں بھی ناکامی کی صورت میں نیپال کے نیاکوٹ
 چلی گئے۔ جہاں نیپال کے راجہ رانا جنگ بہادری نے برہمپور سے ان کی وفات (۱۸۶۴ء)
 تک اپنا بہانہ بنائے رکھا اور ٹھنڈو چوک کی ہندو سمنائی میں اس کے پاس مدفون ہوئے ایک انگریز مصنف
 رسل کو اس بات کا اعتراف ہے کہ حضرت مل جنگ جاری رکھنے کے لئے انہیں تھیں جبکہ ایک دوسرے مصنف
 ہامس کا خیال ہے کہ وہ اپنی صلاحیت اور حکمت عملی میں جھٹکے اور انہیں ہندو سمنائی میں (۱۴)
 احمد القادری مددگار علی (۱۸۶۹ء تا ۱۸۷۵ء) اس امر کے دوران اودھ کے
 عظیم مجاہد تھے۔ تحریک کے آخری دور میں تو وہ اس تحریک کے روح رواں بن گئے جس کا اعتراف انگریزوں
 کو بھی تھا۔ ان کا تعلق دکن کے قطب شاہی خاندان سے تھا اور میرٹھ کی بغاوت کے دوران وہ فیض آباد
 میں تھے اور اس تحریک سے وابستہ ہوئے ابتدائی تعلیم انہوں نے مدراس میں پائی سیاحت کے شوق
 میں وہ حیدرآباد گئے اور وہیں سے یورپ کے سفر پر نکل گئے لندن پہنچ کر ملکہ وکٹوریہ کے مہمان
 بنے واپسی میں عرب ممالک کے دورہ کے بعد حج بیت اللہ سے فراغت کے بعد ہندوستان واپس لڑے
 اور جے پور کے حضرت قربان علی سے بیعت ہوئے وہاں سے ٹونک ہوتے ہوئے گوالیار پہنچے اور
 صوفی بزرگ محراب شاہ قلندر سے ملاقات ہوئی پہلی ہی ملاقات میں ان کے گرویدہ ہو گئے اور ان
 سے جہاد کا عہد لیا اور دہلی کے لئے روانہ ہو گئے وہاں سے لکھنؤ ہوتے ہوئے فیض آباد پہنچے
 جب ہنگامہ شروع ہوا تو حضرت مل کے ساتھ مزاحمتی تحریک میں شامل ہو گئے اور ان کے رفقاء
 خاص بن گئے۔ ممنون خاں سے اختلاف ہونے کے باعث شاہجہان پور چلے گئے اور میدان کارزار
 میں نمایاں حصہ لیا لیکن ناکامی ہاتھ آئی وہاں راجہ پوایس (بندیل کھنڈ اور اودھ کے سرحد پر
 واقع ایک چھوٹی سی ریاست) سے تعاون کے لئے ملنے پر آمادہ ہوئے۔ لیکن راجہ نے پچاس ہزار روپیہ
 نقد اور ضلعت فاخرہ (جوان کے سر کی قیمت سرکار برطانیہ کی جانب سے مقرر تھی) کے عوض غداری کی
 اور انہیں بلا کر شہید کر دیا اور ان کے سر کو شاہجہانپور کے کلکٹر کے حوالہ کر دیا۔ جو عرصہ تک کوالی
 پر لٹکا رہا۔ کرنل سترٹھامس سٹین (Scotton) جو ۱۸۷۵ء کے ہنگامہ میں نہ صرف بنات خود

شریک تھا بلکہ کئی بار اس کا مقابلہ بھی ان سے ہو چکا تھا۔ رقمطراز ہے کہ ”مولوی احمد اللہ شاہ بڑے لیاقت اور غیر معمولی قابلیت کے انسان تھے ان کی ہمت اور جوان مردی اکثر ان کے مخالفین کے لئے سخت حوصلہ شکن ثابت ہوئی تھی۔ وہ ایسے شجاع تھے کہ خوف ان کے نزدیک نہیں پہنچتا وہ نہایت تجربہ کار اپنی دھن کے پکے اور عزم و ارادہ کے حامل تھے اور باغیوں میں ان سے بہتر کوئی سپاہی نہیں تھا ان کی سپاہیانہ شان متنازع ترین خصوصیت کی حامل تھیں اور یہ فخر انہیں کو حاصل ہے کہ انہوں نے دومرتبہ کانٹنمنٹل (برطانوی افواج کے کمانڈر انچیف) کو میدان جنگ میں ناکام دکھا اور اس کے زیر دست فوجی منصوبہ کو خاک میں ملادیا۔ (۱۵)

ایک دوسرے انگریز افسر کرنل میکس کا اعتراف ہے کہ اگر وطن پرستی یا محب وطن کی ہی تعریف ہے کہ وہ آزادی وطن کے لئے جنگ لڑے اور اپنی کھوئی ہوئی نعمت کو اپنے ابناء کے لئے بھر سے حاصل کرے جو زبردستی، دھوکہ دہی یا فریب سے اس کے اہل وطن سے چھین لیا گیا ہے تو وہ ایک سپہ وطن پرست تھے۔۔۔ ان کی سرفروشی، جہاد کو شہی اور وطن پرستی کی یاد یقینی طور پر ہر ملک و ملت کے بہادروں اور صداقت پرستوں کے دل میں جگہ پانے کی مستحق ہے۔

ایک دوسرے مورخ ڈاکٹر کا کہنا ہے کہ ”وہ عالم ماعمل ہونے کی وجہ سے مولوی تھے روحانی طاقت کی وجہ سے صوفی اور جنگی مہارت کی وجہ سے سپاہی اور سپہ سالار تھے ان کا مزاج ظلم سے پاک تھا او ہر انگریز انہیں قدر کی نگاہ سے دیکھتا تھا۔“ (۱۶) بقول پنڈت سندھ رلال دنیا میں آزادی کے شہیدوں میں احمد اللہ شاہ کا نام ہمیشہ کے لئے قابل احترام رہے گا۔ (۱۸)

آر۔ سی۔ مجددی بھی اس کے معترف ہیں کہ احمد اللہ شاہ ان چند لوگوں میں تھے جو کہ انتہائی خلوص کے ساتھ مزاحمتی تحریک سے وابستہ رہے۔ ہامس کے لفظوں میں ”مولوی گرچہ حیدر علی اور شیواجی کے مقابل تو نہ تھے لیکن ہمارے خلاف لڑنے والوں میں سب سے مستعد تھے۔“ (۱۹)

برطانوی حکومت کے خلاف لڑنے والوں میں ایک نمایاں نام عظیم الشان کا بھی دکھائی دیتا ہے جو کہ مغربی تعلیم سے پوری طرح بہرہ مند تھے اور مراٹھا سردار نا صاحب کے مشیر خاص کی حیثیت سے کانپور میں نمایاں کارنامہ انجام دیا۔ ابتداءً وہ کانپور کے ایک اسکول میں بطور معلم محال ہوئے اور سرکار برطانیہ کے تحت مختلف عہدوں پر بھی کام کیا انگریزی اور فرانسیسی زبان میں بھرپور لیاقت

حاصل کی۔ ناناما صاحب عظیم اللہ خاں کی لیاقت سے بہت متاثر تھے لارڈ ہسٹنگز نے جب دیسی ریاستوں کو ضبط کرنا شروع کیا تو ناناراؤ شیروا کی پیشن بھی ضبط ہو گئی ناناراؤ نے اپنے بھائی کے ساتھ ۱۸۵۳ء میں عظیم اللہ کو وفد کا قائد بنا کر مرادہ کے لئے برطانیہ بھیجا انہوں نے پوری ایمانداری خوش اسلوبی اور سلیقہ کے ساتھ اپنا کیس پیش کیا اپنی شخصیت اور صلاحیت سے انہوں نے تمام ذمہ داروں کو اپنا مگر ویدہ بھی بنایا اس کے باوجود کمپنی کے ڈائریکٹروں نے ان کی باتیں نہیں مانیں اس ناکامی نے ان پر بہت اثر پڑا اور پ کے سفر کے دوران فرانس کے ایک ہوٹل میں روس کے انقلابیوں سے ان کی ملاقات ہوئی جس نے انہیں انگریز مخالفیت میں مزید انقلاب بنا دیا قسطنطنیہ ہوتے ہوئے ۱۸۵۵ء میں ہندوستان ان کی واپسی ہوئی انہوں نے جنگ کو ہمسایہ بھی قریب سے مشاہدہ کیا اور ایک روسی افسر نے ہندوستان میں بد امنی کی صورت میں ہندوستانیوں کی مدد کا وعدہ کیا اس طرح انہوں نے بین الاقوامی طور سے انگریز مخالف قوتوں سے مدد اور حمایت کا وعدہ حاصل کرنے کے بعد ہندوستان سیاست میں دلچسپی لینے شروع کی ہندوستان کے مختلف علاقوں کا دورہ کر کے اندرون ملک بھی انگریز مخالف قوموں کو جمع کرنا شروع کیا تاکہ ان کے درمیان ایک ربط قائم کیا جاسکے بیرون ملک روس اور مصر جیسے دور دراز علاقوں سے بھی خط کے ذریعہ ان کا رابطہ تھا۔ بقول لارڈ رابرٹسن ان کے تعلقات قسطنطنیہ کے عمر پاشاؤ فرانسسی حکومت سے بھی تھے۔ عظیم اللہ خاں نے ناناما صاحب کو اس انقلاب میں شرکت کے لئے آمادہ کیا ان دونوں نے مرہٹہ سردار تانیتا توپے کو بھی اس تحریک میں شامل کر لیا۔ جنہوں نے جوگیوں کا بھس بدل کر ہندوستانی فوجیوں میں انگریز مخالف آگ بھڑکائی۔ شاہ فیض بھی فوجیوں میں گشت کرتے اور انگریزوں کی مخالفت کے لئے لوگوں میں روٹیاں اور نیلو فرقیسم کرتے۔ (۲۰)

۴ جون ۱۸۵۷ء کو کانپور میں مزاحمتی تحریک شروع ہوئی ناناما صاحب کو اس دوران دہلی آنے کی دعوت دی گئی تو عظیم اللہ خاں نے اس کی مخالفت کی کہ کانپور میں پہلے اپنی گرفت مضبوط کر لی جائے ۲۱ جون تک دونوں ہی انگریزوں کے خلاف لڑتے رہے لیکن کانپور کے کچھ یورپین کے قتل عام کی وجہ سے ان دونوں کے درمیان اختلافات پیدا ہوئے۔ عظیم اللہ خاں کانپور چھوڑ کر لکھنؤ چلے گئے۔ اور وہاں احمد اللہ شاہ سے مل گئے۔ ۱۶ جولائی کو جنرل ہیولاک نے ناناما صاحب کو شکست دے کر کانپور پر قبضہ کر لیا اور وہاں کے شہریوں سے انتہائی بے رحمی اور سفاکی سے

انگریزوں کا انتقام لیا۔ نانا صاحب کا بیٹا چھوڑ کر جب لکھنؤ پہنچے تو ان دونوں کے تعلقات ایک بار پھر معمول پر آ گئے۔ نانا صاحب کے ساتھ عظیم اللہ خاں کے تعلقات ہندو مسلم اتحاد کی ایک روشن مثال خیال کی جاتی ہیں۔ سادو کران کی صاف گوئی نے باقی اور مقصد کے لئے نیک نیتی سے بے انتہا متاثر ہوئے۔ نانا صاحب کو اپنی اس جنگ میں کانپور کے تمام مسلمانوں کی حمایت بھی حاصل تھی شمس الدین کا گھر تمام خفیہ سرگرمیوں کا مرکز تھا۔ جہاں تمام لوگ بیٹھ کر اہم فیصلہ کرتے وحیدانزماں ہیر پور کے ڈپٹی کلکٹر تھے انگریزوں کی نوکری چھوڑ کر نانا صاحب سے مل گئے اور ان کے ناظم مقرر ہوئے۔

روہیلکھنڈ کے علاقہ میں حافظ رحمت اللہ خاں کے پوتے خان بہادر خان بہت ہردلعزیز تھے وہ ریٹائرڈ چیف جسٹس بھی تھے۔ جب پروگرام ۳۱ مئی کو جبہز امتی تحریک اس علاقہ میں شروع ہوئی تو چند لکھنؤ میں شاہجہاںپور بدلیوں اور مراد آباد وغیرہ سے برطانوی تسلط بقول سادو کر "سودیشی خون کا ایک قطرہ بہانے بغیر ختم ہو گیا" اس وقت جنرل بخت خان بریلی میں تھے انہوں نے خان بہادر سے تحریک کی قیادت کی درخواست کی جسے انہوں نے قبول کر لیا اور روہیلکھنڈ کے نواب کا لقب اختیار کیا۔ شاہ ظفر نے (۲۱ جون کو انہیں اپنا نائب مقرر کیا اور خلعت سرفرازی و خطاب نواب انتظام الدولہ ماقظ الملک خان بہادر خان تنویر جنگ رئیس اعظم روہیلکھنڈ عطا کیا۔ مراد آباد، بدلیوں، بجنور اور شاہجہاںپور میں ان کی حکومت تسلیم کر لی گئی۔ نواب مجو خان مراد آباد میں نواب غلام قادر خان شاہجہاںپور میں نواب محمود علی خان بجنور میں اور عبدالرحمن خاں بدلیوں میں نائب کے فرائض انجام دینے لگے۔ شوہادام کو جنگی کاؤس کا دیوان مقرر کیا گیا۔ رگھوناتھ سنگھ کو راجہ کا خطاب دے کر پرگنہ فرید پور کا انچارج بنایا گیا۔ تقریباً ایک سال تک بلاشرکت غیر یہ لوگ اپنے اپنے علاقہ کے حکمراں رہے اور روہیلکھنڈ کا علاقہ دارالامن بنا رہا دہلی اور لکھنؤ میں انگریزی افواج کی فتح کے بعد یہ علاقہ بھی تباہ ان کے ہاتھ سے نکلنے لگا تو گوریلا جنگ جاری رکھتے ہوئے وہ لوگ نیپال کی ترائی کی جانب

نکل گئے لیکن ایک معرکہ پر وہ گرفتار کر لئے گئے اور ۱۶۰ سالہ میں انہیں جھانسی کی سزا سنائی گئی۔
 الہ آباد میں بغاوت کی خبر ملتے ہی قلعہ میں مقیم ہندوستانی افواج نے برطانوی افسروں کو قتل
 کر دیا اور گولہ بارود اور فوجی گدام پر قبضہ کر لیا۔ انہوں نے خفیہ تنظیمیں قائم کرنے میں خاصی
 دلچسپی دکھائی مولوی بیات علی اور رام چندر مزراحتی تحریک کے روح رواں تھے لیاقت علی وہاں
 کے وائسرائے مقرر ہوئے اور انہوں نے خسرو باغ کو اپنا ہیڈ کوارٹر بنا کر مزراحتی تحریک کی
 ابتداء کی۔ فتح گڑھ کے باغیوں نے نواب تفضل حسین خاں کو اپنا لیڈر مقرر کیا جو کہ محمد خاں
 بنگش بانی فرخ آباد کے خاندان سے تعلق رکھتے تھے۔

نواب علی بہادر نے باندکے باغی سپاہیوں سے پورہین عورتیں اور بچوں کو بچانے کی
 ہر ممکن کوشش کی اور اس میں کامیاب بھی رہے۔ لیکن جب مارچ ۱۸۵۷ء میں برطانوی افواج
 مزراحتی تحریک کو کچلتے ہوئے باندہ پہنچیں تو نواب صاحب کا پسپا کی جانب جھانسی کی رانی اور
 اور تانتیا توپے وغیرہ کی مدد کے لئے نکل گئے اور وہاں سے کو الیا رہو نے سید گلزار علی
 نے امر وہ میں مزراحتی تحریک کو جاری رکھا جبکہ نواب علی داؤد خاں نے بلند شہر میں عنایت علی
 نے کا کوری میں لال بہادر خاں نے فتح پور میں اور دولہ شاہ میوات میں تحریک کی قیادت
 کر رہے تھے۔

جھانسی کی رانی کے ساتھ مسلم لیڈر اور عوام کا رشتہ کافی خوشگوار تھا ان لوگوں نے
 اپنے جان و مال کی قربانی سے ۷ جون ۱۸۵۷ء کو رانی کا ساتھ دیا رسالدار کالے خاں اور
 تحصیلدار محمد حسین اس جنگ میں نمایاں رہے اور انہیں کی کوشش کے نتیجے میں انگریز اپنا
 ہتھیار رکھنے پر آمادہ ہوئے تاکہ ان کے لئے قلعہ کا دروازہ کھولا جاسکے۔

وارث محمد خاں، عادل محمد خاں اور سرفراز خاں وغیرہ نے بھوپال میں انقلاب برپا کرنے
 کی ہر ممکن کوشش کی۔ لیکن ملکہ سکندر بیگم کی شخصیت کے سامنے ان لوگوں کی ایک نہ چلی
 اور اس طرح وہاں کوئی کھلی بغاوت کامیاب نہ ہو سکی۔

بہار میں اس تحریک کا رہنما کچھ پہلے ہی ہو گیا تھا۔ پٹنہ بمسٹر ٹیٹ کے ایک خط کے مطابق شاہ آباد کے بالو کنور سنگھ نے ۱۸۴۵ء میں پٹنہ کے منشی راحت علی سے ملاقات کی اور شیخ پیر بخش کے ذریعہ رجیمینٹ اول میں بغاوت کی سارٹس رچی گئی لیکن قبل از وقت راز فاش ہو جانے کے باعث بڑے پیمانہ پر پٹنہ میں گرفتاری ہوئی مولوی نیاز علی (محکمہ قانون) برکت اللہ (سرکاری وکیل) اور دروغہ میر باقی کو نوکری سے نکال دیا گیا بقیہ لوگ کچھ سزا کے بعد رہا کر دیئے گئے انہیں لوگوں میں علی کریم اور حسن علی خاں وغیرہ ۱۸۵۰ء کے ہنگامہ میں پیش پیش تھے پیر علی کا ہونا دکتب فروش نے اس تحریک میں پٹنہ میں نمایاں حصہ لیا اور ۳ جولائی ۱۸۵۰ء کو ڈونلڈ مورٹن کاروں کے ساتھ جو سبز علم اٹھائے ہوئے تھے انگریزوں کے خلاف مورچہ لینے لگے ان کے مکان پر چھاپہ پڑا اور ان کے ۳۷ ساتھی گرفتار کر لئے گئے۔ ۱۶ مہارین کو تین گھنٹہ کے اندر پھانسی دے دی گئی (۲) باقی لوگوں کے لئے مختلف قسم کی سزائیں تجویز ہوئیں ۱۲ جون ۱۸۵۰ء کو مختار پرگنہ کے رہنما کاؤں کے ۳۲ ویں رجیمینٹ میں بغاوت کی آگ بھڑکی اور ان لوگوں نے دو انگریز کو قتل کر دیا لیکن اس بغاوت کو سختی سے دبا دیا گیا اور تین مسلم باغی امام علی امانت علی اور شیخو کو ۱۶ جون کو پھانسی کی سزا دی گئی اور رجیمینٹ کو بھاگلپور بھیج دیا گیا اگست میں اس رجیمینٹ نے دوبارہ بغاوت کر دی اور گیا پہونچکر چار سو قیدیوں کو چھڑا لیا فرینڈس آف انڈیا اور (English name) انگلش مین (کھلکے) کی ۱۷ اور ۲۲ جولائی ۱۸۵۰ء کی ایک رپورٹ کے مطابق بھاگلپور کے جمگاؤں کے وکیل منشی ذکی الدین احمد نے علی حسین خاں ناظر فوجداری پٹنہ اور مونگیر کے تاجر حاجی احمد حسن کے ساتھ مل کر ایک سازش کی تھی مقصود کے تحت بھاگلپور اور مونگیر میں ۱۴۰۰ مسلح جوانوں کے ساتھ ۳ اگست ۱۸۵۰ء کو بقرعید کی نماز کے بعد تمام یورپین کو قتل کر دیا جائے یہ کام بیک وقت ریاست گیر پیمانہ پر اور پوری شدت کے ساتھ ہونا چاہیئے۔ سارٹس مکمل تھی صرف مختلف جگہوں سے رابطہ قائم کئے جا رہے تھے کہ حکومت کو اس کی بھنک ۶ جولائی کو مل گئی تمام لوگ گرفتار

جنوری و فروری ۱۹۹۹ء

۲۹

برہان دہلی

کر لئے گئے لیکن یہ گرفتاریاں پر امن نہیں تھیں ۳۱ اگست کو ایک برطانوی افسر سران نرنی کو موت کے گھاٹ اتار دیا گیا۔ پانچویں ارر پگولر (Pegulor) دستہ اور ۲۲ ویں دیسی پیدل دستہ نے بغاوت کردی برطانوی سپاہیوں پر مشتمل پانچویں (Fifth Division) نے بڑی مشکل سے اس پر کنٹرول پایا۔ پٹنہ کے کمشنر نے ایک مقامی پولیس فورس بنانے کا فیصلہ کیا جس میں کسی بھی اور پنی ذات مثلاً برہمن، راجپوت اور مسلمانوں کی شرکت پر پابندی عائد تھی اور پنی ذات کے لوگ اس میں شریک تھے وہاں تحریک سے وابستہ لوگوں پر کڑی نظر رکھی جانے لگی گرجہ علماء صادق پور اس تحریک کے مخالف تھے مولوی محمد حسین، احمد اللہ اور وزیر الحق کو شہر کے دوسرے معززین کے ساتھ پٹنہ کے کمشنر ٹیلر (Taylor) نے کچھ مشورہ کے لئے بلایا اور انہیں وہیں گرفتار کر لیا گیا ۲۴ گھنٹہ کے اندر پٹنہ کے تمام شہریوں کے ہتھیار ضبط کر لئے گئے اور رات میں ان کے باہر نکلنے پر پابندی عائد کر دی گئی، علی کریم کی گرفتاری کے لئے جگہ جگہ چھاپے پڑنے لگے انکی اور ان کے رشتہ داروں کی تمام دولتیں ضبط کر لی گئیں مکانات گرا دیئے گئے اور انکے سر کی قیمت پانچ ہزار مقرر کی گئی ۶ جولائی کو پولیس جھدار وارث علی قربت میں گرفتار ہوئے اور ۲۳ جولائی کو انہیں پھانسی دے دی گئی بڑی تعداد میں مظفر پور وغیرہ میں بھی گرفتاریاں عمل میں آئی۔ بابو کنور سنگھ نے اپنی عمر کے ۵۰ ویں سال میں آزادی وطن کے لئے جو تحریک شروع کر رکھی تھی اس میں شیخ غلام یحییٰ، شیخ محمد عظیم الدین، ترائی علی اور خادم علی وغیرہ کا نام بھی نمایاں طور پر دیکھنے کو ملتا ہے، نواہ جہاں آباد اور راجگیر وغیرہ میں تحریک کی قیادت حیدر علی، احمد علی، مہدی علی خاں، حسین بخش اور غلام علی وغیرہ کر رہے تھے اور ان کے سروں کی قیمت انگریز حکومت کی جانب سے پانچ پانچ سو روپیہ مقرر تھی (۲۲) گیا میں اس بغاوت کی قیادت کی ذمہ داری علی خاں کے ذمہ تھی جبکہ چھپرہ میں اس مورچہ کو محمد حسین خاں سنبھالے ہوئے تھے۔ جنوبی بہار میں

ملکیت امرائوں سنگھ کے ساتھ ان کے دیوان شیخ بھکاری حکومت برطانیہ کی فوج سے لڑتے ہوئے ۶ جنوری ۱۸۵۷ء کو مقامی لوگوں کی غدار کی باعث گرفتار ہوئے اور انہیں تیسرے دن یعنی ۸ جنوری ۱۸۵۷ء کو چٹوپالو گھاٹی میں ایک بڑے درخت سے لٹکا کر بغیر کوئی مقدمہ چلائے پھانسی دے دی گئی۔ جنرل میکڈرائلڈ نے پھانسی سے قبل کہا کہ شیخ بھکاری چھوٹا ناگپور کے باغیوں میں سب سے زیادہ خطرناک ہے اس کی زندگی انگریز حکمرانوں کے لئے موت کا باعث ہے اس وجہ سے آج ہی اسی جگہ اسے پھانسی دے دینی چاہیئے۔ (۲۳)

شاہزادہ فیروز شاہ کا نام خانوادہ بابر کے سیکڑوں نوجوانوں میں تنہا دکھائی دیتا ہے۔ جس نے اس جہاد حریت میں نمایاں حصہ لیا وہ صاحب عالم مرزا ناظم تخت خلف شاہ عالم ثانی کے صاحبزادے تھے اپنے والد کے زیر نگرانی علوم مروجہ اور فوجی تربیت مکمل کی مذہبی فطرت کے باعث حج کے لئے گئے جولائی ۱۸۵۷ء واپسی ہوئی اس دوران ہندوستان کی روٹ بدل رہا تھا اور جنگ آزادی کے شعلے بھڑک رہے تھے وہ بے خوف و خطر اس شعلہ میں کود پڑے اور مالوہ کو اپنا میدان کارزار بنایا ہندو اور مسلمانوں کو متحد ہو کر انگریزوں کو باہر نکالنے کی اپیل کی۔ منڈیشور کے فوجیوں نے عام لوگوں کے ساتھ مل کر گوالیار کی حکومت ختم کر دی اور شاہزادہ کی حکمرانی کا اعلان کر دیا وہاں کے میواتی، مکرانی اور افغانی شاہزادہ کے ساتھ مل گئے۔ دہلی جلو کے نعرہ کے ساتھ ہی شاہزادہ گوالیار سے دہلی کی جانب چلے راستہ میں سقوط دہلی کی خبر ملی اس وقت ان کے ساتھ ۵ ہزار افواج تھے وہاں سے آگرہ کا رخ کیا انگریز افواج سے کالی ندی پر مقابلہ ہوا اور انگریز افواج کی شکست ہوئی۔ شاہزادہ نے وہاں سے میوات کا رخ کیا۔ دہلی کے بقیہ السیف مہدین شاہزادہ کی فوج میں شامل ہوتے گئے ۲۶ ستمبر کو یہ لوگ تھرا پہنچے وہاں ان کے ساتھ ۲۰ ویں دیسی پیادہ فوج کے بہت سے افراد شامل ہو گئے جن کا صوبیدار پیر سنگھ تھا اس طرح وسط ہند کے لوگ بھی ان کے ساتھ تھے اس جمعیت کے ساتھ فرخ آباد شاہجہانپور ہوتے ہوئے یہ لوگ لکھنؤ پہنچے اور لکھنؤ کی جنگ میں شامل ہو گئے اپریل ۱۸۵۸ء میں مولانا

احمد اللہ شاہ کے پاس شاہجہاں پور پہنچے وہاں سے لڑتے بھڑتے ہوئے جنوری ۱۹۵۹ء میں اندر گڑھ میں تانٹیا توپے سے ملے اپریل ۱۹۵۹ء میں وہ سرور پانچ کے جنگل میں تھے بعد ازاں یہ جبراً آئی کہ ایران ہوتے ہوئے روس پہنچ گئے اور وہاں سے حجاز کے لئے روانہ ہو گئے اور مکہ معظمہ میں اقامت اختیار کر لی اور ۱۹۹۸ء میں وہیں اپنے خالق حقیقی سے جا ملے۔

حیدر آباد میں مولوی علاء الدین اور طرہ باز خاں نے میرٹھ کی بغاوت کے بعد انگریزوں کے خلاف مزاحمتی تحریک کی داغ بیل ڈالی مگر جبہ نظام حیدر آباد شدت سے اس تحریک کے مخالف تھے حیدر آباد کے مسلمان بڑی تعداد میں مکہ مسجد میں جمع ہوئے اور ۱۴ جولائی ۱۹۵۷ء کو باضابطہ تحریک کے آغاز کا پروگرام مرتب کیا۔ ریزولوشن پر حملہ کیا گیا لیکن اس میں کامیابی نہیں ملی اور تمام مہاہد شہید کر دیئے گئے۔ سکندر خاں اور نصیر الدولہ کی بے وقت موت نے اس تحریک کو اتنا نقصان پہونچایا کہ یہ پھر دوبارہ پنپ نہیں سکی مولوی علاء الدین کو جلاوطن کر کے انڈومان بھج دیا گیا۔

مگر جب اس تحریک کی ابتداء بہرام پور اور بیرک پور کی فوجی جھاوٹی سے ہوئی تھی لیکن ابتداء ہی میں اسے سختی سے دبا دیا گیا مذہبی تحریک کی لو بھی ٹھنڈی پڑتی جا رہی تھی اس کے باوجود انگریزوں سے نفرت کی آگ لوگوں کے دلوں میں موجود تھی عزم کے موت پر حکومت کی جانب سے خاص جو کسی برقی جانے لگی فرید پور میں یہ بے چینی کچھ زیادہ ہی تھی اور ان کے درمیان فرنگیوں سے جلدی نبات پلنے کی پیشین گوئی عام اور خاص لوگوں کی زبان پر تھی۔
(باقی آئندہ)

حواشی

(۵) خواجہ حسن نظامی، بیگمات کے آنسو (دہلی ۱۹۹۶ء) ص ۱۲۶

(۶) خورشید مصطفیٰ رضوی، جنگ آزادی ۱۸۵۷ء ص ۱۲۴

برہان دہلی

۳۲

جنوری و فروری ۱۹۹۹ء

- (۷) ولیم ہنٹر ، دی انڈین مسالٹس (دہلی ۱۹۶۹ء) ص ۲۰
- (۸) ولیم نورس ۔
- (۹) جارجس بانی ۔ ہسٹری آف انڈین میونس (دہلی ۱۹۰۱ء) ص ۲۵
- (۱۰) خواجہ حسن نظامی ، غدر کی بھیج دشام (دہلی ۱۹۲۶ء) ص ۷
- (۱۱) خلیق احمد نظامی ، ۱۸۵۷ء کا تاریخی روزنامہ (دہلی ۱۹۷۷ء) ص ۲۹
- (۱۲) غور شید مصطفیٰ رضوی ایضاً ص ۱۲۲
- (۱۳) پرنس انجم قدر ، بیگم حضرت محل بارک آزاد ہند کلکتہ ۱۵ اگست ۱۹۹۶ء ص ۳
- (۱۴) پامس ، ہسٹری آف انڈین میوٹنی (لندن ۱۸۸۸ء) ص ۱۰۲
- (۱۵) کرنل سٹراٹن شپٹن ، انڈین میوٹنی ۱۸۵۷ء (لندن ۱۸۹۶ء) ص ۳۶
- (۱۶) کرنل پبلیس ہسٹری آف انڈین میوٹنی اینڈ ایسٹ انڈیا کمپنی (دہلی ۱۸۸۸ء) ص ۳۵
- انتظام اللہ شہابی ۔ باغی علماء (دہلی ۱۹۶۸ء) ص ۲۹
- (۱۷) ڈبلیو فاسٹر ، ہسٹری آف انڈین میوٹنی (لندن ۱۸۸۹ء) ص ۱۳۶
- (۱۸) غلام رسول مہر ، ۱۸۵۷ء کے مجاہدین (لاہور ۱۹۶۰ء) ص ۲۰۸
- (۱۹) پامس ، ایضاً ص ۱۲۰
- (۲۰) انتظام اللہ شہابی ، تاریخ ملت مہدیازدہم (دہلی ۱۹۷۱ء) ص ۲۸۶
- (۲۱) علی محمد شاد نقش پایدار (پٹنہ ۱۸۹۶ء) ص ۴۶
- (۲۲) کے ۔ کے ۔ ہسٹری آف فریڈم موومنٹ آن بہار (پٹنہ ۱۹۷۱ء) ص ۷۸
- (۲۳) احمد سجاد ۔ شیخ بھکاری کے نام کا استحصال کب تک فاروقی تنظیم راجنی
- ۱۹ اگست ۱۹۷۵ء ص ۳